

سہارن

سلسلہ فکری

— زیر نگرانی —

محمد نذیر غوری، بحوری، سہارن دی
شم الہودی

سہروردیہ فاؤنڈیشن (ٹرسٹ) کامیوجہان

بیاد

حضرت شرف الدین بابا گجرات
قلندہ قدس سرہ


جہاں کمالین حضرت میاں غلام محمد سہروردی
پڑا سلسلہ سہروردیہ حضرت سید الفیض قلندری سہروردی

سہروردی

سلسلہ سہروردیہ

فہرست

- گفتگو ۲ —————
جہانے راہ دیگر گوں کرد
(مؤلفہ سید عبدالرحمن بخاری) ۳ —————
خطہ کشمیر میں سہروردی سلسلہ کے پیشوا
(مؤلفہ: میاں اخلاق احید) ۱۵ —————



قیمت سالانہ ۶۲ روپے

فی پرچہ ۵ روپے

زیر نگرانی

حضرت صوفی محمد زبیر غوری
ہجوری، سہروردی، ٹم لاهوری

مجلس مشاورت
سید محمد متین ہاشمی، ریاض الحسن نوری
سید عبدالرحمن بخاری، سیف الدین
میاں اخلاق احمد، عالم فقری
خواجہ مشتاق احمد

مجلس اداوت

مدیر اعلیٰ اعزازی: ڈاکٹر ظفر علی راجا
(ایڈووکیٹ، ہائیکورٹ)

مدیر اعزازی: سید اویس علی سہروردی
مدیر انتظامی: خواجہ سیف الدین ضیا
قانونی مشیر: بلکے قاسم سلیم (ایڈووکیٹ، ہائیکورٹ)
آڈیٹر: قزین، ایم آر، مجاہد

رابطہ: فون پریس ۳۵، رائل پارک لاہور، پاکستان فون ۲۲۲۷۸۴

گفتگو

خداے بزرگ دبر تر کا لاکھ لاکھ شکریہ ہے... کہ سہرورد کے ابتدائی دو شماروں ہی نے وہ مقبولیت حاصل کر لی ہے کہ مادیت بھری دنیا میں جس کا تصور بھی نہیں کیا جاسکتا۔ اہل نظر نے حُسنِ نظر اور اہل دل نے اسے دل نواز قرار دیا ہے..... ہم اہل نظر اور اہل دل سرپرستوں کے حوصلہ افزائی پر اظہارِ سپاس کرتے ہوئے وعدہ کرتے ہیں کہ خوب سے خوب تر کے تلاش اسی سرگرمی سے جاری رکھیں گے۔ جو سہرورد کی پہچان بن چکی ہے۔ ہمیں احساس ہے کہ تصوف جیسے نازک موضوع پر مضامین کا معیار بہت بلند ہونا چاہیئے۔ اگر آپ کے قیمتی مشورے متبادر اور خوبصورت تحریریں موصول ہوتی رہیں، تو انشاء اللہ وہ معیار جو ہماری تہاؤں کا محور و مرکز ہے، ضرور حاصل ہو گا۔

دورِ جدید کا انسان ایک عرصے سے اعصاب شکنی کا شکار ہے۔ حصولِ زر کی دوڑ میں مسلسل بھاگتے رہنے کے سبب ایک روحانی صنف اس کے رگ و ریشے میں در آیا ہے۔ یہ صنف اسے سلسلہ روزِ شب کے کسی بھی تاریک لمحے میں ہمیشہ ہمیشہ کے لئے قعرِ مادیت میں غرق کر سکتا ہے۔ مادیت کی دلدل میں پھنسا ہوا انسان روح کے گداز، دل کے درد اور باطن کی بصیرت سے محروم ہو جاتا ہے۔ نتیجہ یہ ہے کہ اس کے وجدان میں دین سے بیزاری کا سرطان جڑ پکڑنے لگتا ہے۔ سوفیاء کی نظر میں اس مرض کا زہر "روحِ باطل" ہے۔ تصوف کا معجزاتی مرہم روح میں وہ گداز، دل میں وہ درد اور باطن میں وہ بصیرت عطا کرتا ہے۔ جو انسان کو صحیح معنوں میں انسان بنانے کے لئے ضروری ہے۔ اور سہرورد ان ہی مقاصدِ عالیہ کے حصول کی خاطر تصوف کا پرچم شفا لے کر میدانِ صحافت میں اترتا ہے۔

تصوف کے باب میں "سہرورد" کو زیادہ سے زیادہ مکمل اور نمائندہ جریدہ بنانے کے لئے اور کیا کچھ ضروری ہے۔ اس سلسلے میں ہم آپ کی رہنمائی کے منتظر ہیں۔

ظفر علی راجا

جہٹانے را درگوں کرد یک فردے خود آگاہ

شیخ عبدالقادر جیلانیؒ - حیات و خدمات

سید عبد الرحمن بخاری (مستاد دوم)

زیر تسوید مضمون حضرت کا کوئی سوانحی تذکرہ نہیں۔ جس میں اس انسان کامل کی حیات مقدسہ کا ہر پہلو اور ہر زاویہ، صحیفہ زیست کی ہر سطر اور ہر حرف اجاگر کیا جائے بلکہ اصل مقصود دین اسلام کے عالمی غلبہ و اقتدار اور فروغ و اشاعت کے فریضہ ملی (لینظہرہ علی الدین کلہ) کی تکمیل و ادائیگی میں سیدنا محی الدینؒ کی تجدیدی کوششوں اور آپ کے انقلاب انگیز و تاریخی ساز کردار کا جائزہ لینا ہے۔ اس لئے یہاں ہم اصل موضوع پر ارتکاز کرتے ہوئے ضروری حد تک مطلوبہ، بعض کوائف زیست اور مختصر سوانح حیات کے بیان پر اکتفا کریں گے۔

حیاتِ طیبہ

عمر ہا در کعبہ ویت خانہ می نالہ حیات

ماز بزم عشق یک دانائے راز آید بر دل (اقبال)

اسم مبارک عبدالقادر، کنیت ابو محمد اور قدرت کا بخشا لقب 'محی الدین' ہے۔ بطلانِ دین سے فرطِ عقیدت سے متعدد القابات کا اضافہ کر دیا۔ چنانچہ آپ کے ہم عصر محقق و عالم ابن جوزی نے آپ کو سر در اولیاء، سراج اصفیاء، شیخ الاسلام اور پیشوا کے القاب سے نوازا ہے۔ محبوبِ سحانی، غوثِ اعظم، قطبِ ربانی، پیرِ پیراں، سلطانِ لاویاء، تاجِ العارفین، قطبِ الاقطاب وغیرہ القاب سے متاخرین نے یاد کیا ہے۔

سیادتِ نسبی دونوں طرف سے حاصل تھی۔ علامہ رشید رضاؒ نے لکھا ہے کہ انساب اور تاریخ کے متاخرین علماء میں سے تقریباً ستر (70) مصنفین نے شیخ کو حسنی اور حسینی الاصل سادات میں شمار کیا ہے۔ چنانچہ حضرت جامیؒ تصریح فرماتے ہیں:-

آل شاہ سرافراز، غوثِ الثقلین است

در اصل صحیح النبین از طرفین است
از سونے پدر تا بہ حسن سلسلہ دوست
وز جانب مادر در دیرائے حسین است

ولادت نیف (بر وزن دیپ) یا نیف (بر وزن کیف) میں ۱۱ ربیع الثانی ۱۰۰۰ھ
بمطابق ۱۰۰۰ھ کو ہوئی، جو بحر فز (کینپسن سی) کے جنوب میں گیلان کے قریب ایک قصبہ تھا۔
سال و وفات متفقہ طور پر ۱۰۰۰ھ مطابق ۱۰۰۰ھ ہے۔ ولادت کی تاریخ لفظ "عاشق" عمر
شریف لفظ کمال، اور تاریخ وصال "معشوق الہی" سے نکلتی ہے کسی نے خوب کہا۔

سینش کامل، و عاشق تولد
وصالش ذال ز "معشوق الہی"

یہ بچہ، جس کے مقدر میں اقلیم علم و عرفان کی بادشاہت تھی۔ پاک و مقدس اصحاب د
ارحام کے اثرات خیر کے طور پر شیر خواری ہی میں غیر معمولی شعور سے آراستہ تھا۔ رمضان میں درود
پڑھنے کی روایت اسی حقیقت کی طرف اشارہ ہے۔

ایسے مقدس والدین کی آغوش شفقت میں پرورش پائی جو علم و حکمت اور فیوض برکات
کا سرچشمہ ہے۔ والد کا اسم گرامی حضرت ابو صالح اور لقب جنگی (زنکی) دوست ہے کہ آپ
جہاد فی سبیل اللہ کے نہایت شائق تھے اور راہ خدا میں شہادت آپ کی زندگی کی واحد آرزو تھی۔
والدہ ماجدہ ام الخیر، بلاشبہ اپنے نام کی زندہ تفسیر تھیں کہ انہوں نے اپنے دامن دل میں اپنے والد
حضرت عبد اللہ الصومعی الزاہد سے خیر کی جملہ انواع، تمام محاسن و فضائل اور فیوض و انوار کی دولت
کو سمیٹ لیا تھا۔ غرضیکہ قدرت نے آپ کو ایسے خاندان اور ماحول میں رکھا۔ جہاں ہر شے نوریان
کے سانچے میں ڈھلی ہوئی تھی۔

سایہ پدری بچپن ہی میں سر سے اٹھ گیا تھا۔ ۱۸ برس کی عمر میں جب خدمت اسلام کی
خاطر علوم دینیہ کی تحصیل و تکمیل کا جذبہ دل میں چل اٹھا۔ والدہ ماجدہ سے اجازت لے کر بغداد
کا رخ کیا کہ اس غرض کے لئے اس وقت کے تمام راستے بغداد ہی کو جاتے تھے۔ چنانچہ اس وقت

۱۔ بعض بچوں کا ابتدائے پیدائش ہی سے غیر معمولی قوی کا حامل ہونا علمائے حیاتیات و طبیعیات کے
نزدیک بھی مسلم ہے اور قرآن کریم نے حضرت عیسیٰ علیہ السلام کو اسی کیفیت میں پیش کیا ہے۔

سے لے کر وفات تک یہی شہر آپ کی دینی و علمی سرگرمیوں کا سرکردہ بنا رہا۔
 سلسلہ تعلیم کی ابتدا بحفظ قرآن کریم سے ہوئی۔ پھر ادب، ریاضی، منطق، معقولات، فقہ،
 حدیث و تفسیر، غرض جملہ علوم ظاہری و باطنی کی تحصیل و تکمیل زمانے کے کامل اساتذہ اور ماہرین فن
 سے کی۔ جناب شیخ کا ایک خاصا ہر دور میں یہ رہا ہے کہ جس شعبے سے انہوں نے متعلق قائم کیا
 اسے تکیل کے نقطہ آخر تک پہنچا کر چھوڑا۔ چنانچہ علوم عربیہ، شرعیہ اور باطنیہ میں یکساں تبحر و
 کمال حاصل کیا۔ وسعت نظر اور عظمت علم کی گواہ آپ کی شہرہ آفاق تصانیف ہیں جو پندرہ (۱۵)
 سے زیادہ شمار کر لی گئی ہیں۔

حضرت غوث اعظمؒ کی حیات مقدسہ کا دور طالب علمی ہر عہد و نسل کے طالب علموں کے لئے
 بالعموم اور مسلم و نوردان علم و معرفت کے لئے خاص کر، حصول فضل و کمال کا ایک ایسا عظیم نمونہ
 اور ذریعہ مثال ہے۔ جو سترتا سر رشد و ہدایت، بے باکی، پارسائی اور حق و صداقت کے ساتھ
 ساتھ بے مثل یگانہ اور فاضل یگانہ بننے کا درس دیتا ہے۔ نیز آپ کی زندگی کا یہ پہلو بھی آپ
 کے اس ہمہ گیر روحانی انقلاب کا ایک عظیم تعمیری پہلو ہے جو آپ نے ملت اسلامیہ کی سر بلندی کے
 لئے برپا کیا۔ قصیدہ غرثیہ میں تحدیث نعمت ہے۔

۵ درست العلم متی مرت قطبا و ملت احمد من مولی الموالی

یعنی پڑھ کے میں علم (طریقت) ہو گیا قطب زماں
 ہے سعادت پر مجھے پہنچا یا حق نے بے گماں
 طریق باطنی کی تعلیم شیخ حماد دباشؒ، قاضی ابوسعید محمذیؒ اور شیخ ابویوسف یعقوب ہمدانیؒ سے
 پائی۔ شیخ خرقہ قاضی ابوسعید تھے۔ شیخ صحبت حماد رہے۔ نسبت ارادت براہ راست حضور
 رحمت اللعالمین سے تھی اور انوار و فیوض کا نزول براہ راست خواجہ عالم کی سرکار سے ہوتا تھا حضرت
 شاہ ولی اللہ دہلویؒ "ہمعات" میں نسبت ادیبہ کا ذکر کرتے ہوئے فرماتے ہیں۔ "سب سے
 قوی الاثر بزرگ جنہوں نے راہ جذب کو باطن و جوہ طے کیا اور نسبت ادیبہ کی اصل کی طرف رجوع

۱۔ عبد الباقی کوکب، تعلیقہ مقالہ عبد القادر جیلانی رحمۃ اللہ علیہ در اردو دائرہ معارف
 اسلامیہ، لاہور۔ ج ۱۲۔ ص ۹۳۲۔

اور اس میں نہایت کامیابی سے قدم رکھا۔ شیخ عبدالقادر جیلانیؒ ہیں۔ اور اسی بنام پر آپ کے متعلق کہا گیا ہے کہ آپ اپنی قبر میں دندوں کی طرح تصرف کرتے ہیں۔

وہ سرگودہ کالان ، وہ تاجدار عاشقان

وہ شاہباز لامکاں ، وہ صدر محفل قدم

تکمیل علم کے بغیر تزکیہ نفس کی از حد ضرورت ہوتی ہے در نہ علمی کمالات ، راہ حق کے حجابات بھی بن جایا کرتے ہیں۔

باہر کمال اند کے آشفستگی خوش است

بہر چند عقل کل شدی ، بے جنوں مباحث (اقبال)

چنانچہ تحصیل علم کے بعد شیخ نے ۲۵ برس تک مسلسل قیاس و تصور سے ماورایاضت و مجاہدہ کی زندگی گزاری ، جس کا ایک ایک لمحہ ماسوی اللہ سے اپنا تعلق منقطع کر کے اپنے وجود و ہستی کو اللہ کے عشق میں اس طرح فنا کر کے بتایا کہ اگر ان میں کوئی چیز موجود تھی ، تو وہ روح تھی جو صرف امر الہی ہے اور بس۔

زہد و تقویٰ بے بدل ، ذوق عبادت بے نظیر

ہر ادا ، ہر شان ، ہر خوبی میں لاثانی ہیں آپ

علوم ظاہری و باطنی اور ریاضات و مجاہدات کے تمام مراحل کی تکمیل کے بعد شیخ نے بغداد کی سوسائٹی میں ہر طرف فسق و فجور ، خود غرضی و ہوس رانی کے سائے حرکت کرتے دیکھے تو طبیعت نے ہر ایک طرح کی گرانی محسوس کی۔ آپ کا نفیس و جمیل دل ماحول کی گندگی سے گھبر گیا۔ سکونت بغداد کا ارادہ ترک کر کے شہر پناہ کے دروازے سے باہر نکلے تو ہاتھ غیبی کی پکار سنی۔ ”عبدالقادر! واپس لوٹ جاؤ۔ خلق خدا کو تم سے بغداد ہی میں فائدہ پہنچے گا۔“ چنانچہ آپ نے اس غیبی حکم کی تعمیل میں بغداد ہی میں قیام فرمایا اور ۵۲۸ھ میں مدرسہ مخرومہ میں ۱۳ مختلف علوم و فنون کی تدریس کا کام سنبھالا۔ دنیا نے اسلام کے مختلف حصوں سے شاگرد کھینچے چلے آئے۔

پچاس (۵۰) سال کی عمر میں سب سے پہلے ایک مجلس کے اندر وعظ فرمایا۔ وعظ و درس کا چرچا بہت جلد دور دور تک ہونے لگا۔ اس کے لئے اہم مشغلہ افتاب تھا۔ بالعموم جنبی اور شافعی مذہب کے مطابق اور فروع میں اپنے اجتہاد سے فتویٰ دیتے۔ علمائے عراق آپ کے فتاویٰ سے متعجب ہوتے اور بڑی تعریف کرتے۔

۱۔ الشرائع الطہرات الکبریٰ ج ۱ ص ۱۲۶

مشرخواری کے زمانے سے لے کر جب آپ نے اپنی والدہ کا دودھ پینے سے انکار کر کے ماو
 رمضان کے شروع ہونے کی خبر دی۔ شیخ کی دندگی مسلسل کرامات و خوارق عادات کا ایک سلسلہ ہے
 امام یافعی فرماتے ہیں کہ حضرت کی کرامتوں کی تعداد حد شمار سے خارج ہے اور اکثر بقول ابن تیمیہ
 و عزالدین ابن عبدالسلام حد تو از کو پہنچی ہوئی ہیں۔ شیخ عبدالحق محدث دہلوی، حضور کے ایک معاصر
 بزرگ شیخ علی ہبستی کی شہادت نقل کرتے ہیں کہ ”ندیدم هیچ کسے از اصل زمان خود را، اکثر الکلمات
 از شیخ عبدالقادر“ ہر وقت ہر کہ خواہد کہ از دے کہ امتے مشاہدہ کند، می کند و خوارق ظاہر گرد و گاہے
 از دے گاہے در دے، گاہے بے۔“ (بخار الاخبار - بحوالہ عبدالمجاہد وریا بادی، تصوف
 اسلام ص ۹۷)

اس میں کوئی شک نہیں کہ نبی کے معجزات اور اولیاء اللہ کی کرامات ”حکمت الہیہ“ کا
 مظہر ہیں اور اسلام کی تبلیغ و اشاعت میں حکمت الہیہ کے اس مظہر نے بہت بڑا اثر دکھایا ہے۔
 غوث اعظمؒ کی تبلیغ دین کی مساعی میں دعوت اسلام دیتے وقت کرامات کا مشاہدہ ایک عام چیز تھی۔
 آپ کی کرامات نے کفار و طغیین کے بڑے بڑے چیلنجوں کا جواب دیا اور ایسا موثر جواب دیا کہ ان
 کی روح کی دنیا کی کاپی لٹ دی۔ ایک دن میں اور ایک ہی مجلس میں ہزاروں غیر مسلموں کو کلمہ پڑھنا
 اور بد عملیوں سے توبہ کروانا آپ کی باکرامت تبلیغ کا معمول تھا۔
 آپ کے انوار سے ہے بزم عرفاں تا بنانک
 مجلس اسلام میں وہ شمع نورانی ہیں آپ

یہ تھی حضور محی الدین، سلطان الاولیاء، شیخ عبدالقادر جیلانیؒ کی مقدس اور پاکیزہ زندگی
 کی ایک ہلکی سی جھلک اور مختصر ترین تصویر کشی۔ داراشکوہ نے بہت کچھ لکھنے کے باوجود جو الفاظ
 کہے ہیں۔ اس مقام پر وہی دہرا کر یہ بحث سیمیٹا ہوں۔
 ”اگر آپچہ از حضرت در ایام حیات بہ ظہور رسیدہ و آپچہ الحال نیز مشاہدہ نمودہ می شود گفتہ
 کتاب کلانے می شود“۔^۲

-
- ۱۔ مشرخواری میں احکام شرعیہ کے اس التزام سے معلوم ہوتا ہے کہ آپ کی ولایت مادر
 زاو حقی۔ چنانچہ خود آپ کو شروع ہی سے اس کا یقین حاصل تھا۔ جیسا کہ اس نے بعد میں
 تصریح فرمائی۔ ۲۔ داراشکوہ - سیفۃ الاولیاء۔

۷ ورق تمام ہوا اور مدح باقی ہے
سفینہ چاہیے اس بحر بیکراں کے لئے
(غالب)

سیرت و کردار

۷ ہر لحظہ ہے مومن کی نئی شان، نئی آن
گفتار میں، کردار میں، اللہ کی برہان
جس سے جگمگ لالہ میں ٹھنڈک ہو وہ شبنم
دیر پاؤں کے دل جس سے دل جاؤں وہ طفل (اقبال)

قطب ربانی، غوث جیلانی گفتار و کردار میں اللہ کی برہان تھے۔ صحیفہ زندگی کی ہر سطر
احکام شریعت کے مطابق و ماتحت تھی۔ قرآنی احکام اور اسوہ حسنہ پر عمل پیرائی میں آپ لذت
محسوس فرماتے تھے۔

سیرت و کردار کے لحاظ سے کوئی ولی آپ کا ہم پلہ نہ تھا۔ اپنے اور غیر سبھی آپ کے حسن سلوک
کے گرویدہ تھے کہ آپ اسلامی اخلاق اور انسانی اوصاف کے پیکر تھے۔ صبر و صداقت اور استحکام
و استقلال میں آپ کی شخصیت یکتا تھے عصر تھی۔ والدہ کی نصیحت تھی کہ صدق و راستی کو نہ چھوڑنا۔
ایک لحظہ بھی فراموش نہ ہونے پائی۔ منزل صدق میں اسی قیام و استقامت کا یہ نتیجہ نکلا کہ آگے
چل کر وہ مرتبہ رفیع حاصل ہوا جو مقام صدیقیت کے لئے مخصوص ہے اور رہروں کے لئے تو
کجا، اچھے اچھے رہنماؤں اور رہبروں تک کے لئے باعث رشک، فرماتے ہیں جب تک ہنسنے
کا حکم نہیں ملتا، نہیں ہنستا، کھانے کا حکم نہیں ملتا، نہیں کھاتا۔ جب تک بولنے کا حکم نہیں ملتا،
نہیں بولتا ۷

بندۂ مومن زیات خداست ہر جہاں اندر برا و چوں قبا است (اقبال)
بایں رفعت و منزلت حد و رجبہ متواضع اور منکسر المزاج تھے۔ حراۃ فرماتے ہیں:۔
”ما ذات عینای احسن خلقنا ولا اوسع صدرا ولا اکرم نفسا ولا
الطف قلبا ولا احنفظ عهدا و دامن سیدنا شیخ عبد القادر“

۱۔ محمد بن محمد بن القافی۔ قلائد الجواہر ص ۹

حافظ ابو عبد اللہ محمد بن یوسف الاشجیلی فرماتے ہیں :-
 كان حجاب الدعوات سرليح الرمعة ، دائم الذكر ، كثير الفكر ، رقيق
 القلب ، دائم البشر ، كريم النفس ، سخي اليد ، عزيز العلم ، شريف
 الاخلاق ، طيب الاعراق ، مع قدمه اسخ في العبادۃ والاجتهاد^۱۔
 مفتی عراق ابو عبد اللہ محمد بن حامد البغدادی گویا ہیں :-

” ابعيد الناس عن الفحش ، اقرب الناس الى الحق ، شديد المراس
 اذا انتهكت محارم الله عز وجل ، لا يغضب لنفسه ولا ينتصر لغيره^۲۔
 المختصر سيدنا غوث اعظم^۳ ، عظمت کردار کا گوہر تاب دار۔

جلال کبریائی در قیاس مش جمال بندگی اندر سجودش (اقبال)

مقام و منصب

شریعت کے وہ رہبر ہیں طریقت کے وہ ہادی ہیں
 جہاں معرفت میں اقتدار غوث اعظم^۴ ہے۔

علمی مقام

۴ اے کہ نظم دہر کا اور اک حاصل ہے تجھے
 علوم و معرفت کے نیر تاباں غوث الاعظم کی علمی شان و مقام کا تفصیلی تذکرہ یہاں لازم و
 مطلوب نہیں بلکہ صرف اشارہ کر دینا کافی ہے حضرت کے اس شعر کی طرف جس میں آپ نے
 ” بطور تحیث نعمت “ اپنے علمی مقام کا اظہار فرمایا ہے ۔ ۵

۵ درست العلم حتی مرت قطبا و نلت السعد من مولی الموالی
 (قصیدہ غوثیہ)

پس آپ کا مقام دنیائے علم و معرفت میں ، ان اجمالی ارشادات سے سمجھایا جاسکتا ہے۔

۱۔ محمد بن یحیی الفارابی ، تلامذہ الجواہر ص ۹۰ - ۲۔ ایضاً -
 اوپر دی گئی عربی عبارات واضح ہیں ، ترجمہ کی حاجت نہیں۔

۱۔ علوم عربیہ، شرعیہ، عقلیہ اور علوم طریقت و حقیقت میں آپ کو یکساں تبحر و کمال حاصل تھا۔ مدرسہ مخزومیہ میں بیک وقت ۱۳ مختلف علوم و فنون کی تدریس آپ کا مشغلہ ہوتا تھا آپ کے شاگردوں میں شیخ موفق الدین ابن قدامتہ (صاحب المغنی) ایسے ہزاروں ستارے جھلملاتے تھے۔

۲۔ آپ کے خطبات و مواعظ اس قدر علوم و معرفت، سائنسی اور نفسیاتی اسرار و رموز کو محیط ہوا کرتے تھے کہ بقول شیخ عبدالحق محدث دہلوی "و دیگر تذکرہ نگاراں بیک وقت چار چار سودا تیں لے کر علماء و فضلاء آپ کے مواعظ کا حرف حرف نوٹ کرتے تھے۔

۳۔ آپ کے ارشادات عالیہ سے، آپ کے دینی، سماجی اور سیاسی شعور اور بصیرت کے نقطہ معدج کا پتہ چلتا ہے۔ کوئی مسئلہ ہو۔ خواہ دینی نوعیت کا ہو یا سیاسی، معاشی اور سماجی نوعیت کا ہو، اپنے پس منظر، تمام متضمنات اور حل کے ساتھ آپ کے فکر و شعور کی گرفت میں ہوتا۔ مغیبات عالم پر اطلاع کی کرامات تو آپ سے ہر روز صادر ہوتی رہتی ہیں۔
ع حادثہ وہ جو ابھی پردہ افلاک میں ہے۔

عکس اس کا مرے آئینہ ادراک میں ہے

۴۔ فقہی اور دینی احکام میں حنبلی المذہب تھے لیکن فروع میں کلی طور پر حنبلی مسک کے پابند نہ تھے کیونکہ آپ خود مرتبہ اجتہاد پر فائز تھے چنانچہ اکثر مسائل اور فتاویٰ اپنے ذاتی اجتہاد سے بیان فرماتے، جو اکثر حنبلی مسک سے مطابقت رکھتے تھے اور بلاشبہ یہ آپ کی عظمت علمی کی بہت بڑی دلیل ہے۔

علوم دینیہ میں اس تبحر و بصیرت کا مالک اور شریعت کی تعلیم میں ایسی گراں قدر خدمات کا حامل، آپ کے اس دور میں دوسرا کوئی شخص نظر نہیں آتا اور حقیقت تو یہ ہے کہ تاریخ میں اس پائے کی ہستیاں عزیز و نادر ہی ہوا کرتی ہیں؛

ہزاروں سال نرگس اپنی بے لوزی میں روتی ہے

بڑی مشکل سے ہوتا ہے، چہن میں دیدہ و درپیدا (اقبال)

حیاتِ باطنی میں منصب

آفتاب کائنات اہل دل از شعاع اوحیات اہل دل (اقبال)

حیات روحانی میں آپ کو فطرتِ کبریٰ کا مقام و منصب حاصل ہے۔ شیخ محی الدین ابن عربؒ
 "فصوص الحکمۃ" میں رقم طراز ہیں۔ "بغداد میں شیخ الاسلام، غوث الاعظمؒ کو اس قدر اعلیٰ منزلت
 اور مرتبت حاصل ہے کہ کل اقطاب، ابدال، اوتاد اور افراد آپ کے بزرگی میں اور آپ سب کے
 قائم ہیں۔" اور یہی وہ علوشان جس کی طرف آپ قدس سرہ نے اپنے اس ارشادِ حقیقت بنیاد میں
 اشارہ فرمایا۔ "قدمی هذا علی رقبۃ کل ولی اللہ" یعنی میرا قدم تمام اولیاء اللہ کی
 گردنوں پر ہے۔ (تشریح کا یہاں موقع نہیں)

۵ ماہ و انجم میں جلنے والیاد میں اہل عرفاں ہیں

سپر معرفت کے غوث الاعظمؒ مہرباں ہیں۔

آپ کے معروف زمانہ "قصیدہ غوثیہ" اور حد تو از سے ثابت کرامات کو دیکھا جائے تو دلالت
 و طریقت میں آپ کا مقام

۶ خاکی و لونی نہاد، بندہٗ مولا صفات اور

اد شریک امہ تمام کائنات

قرار پاتا ہے۔ جیسا کہ مشہور حدیثِ قدس میں تصریح ہے کہ "لا یزال العبد یشقرب انی
 بالنفوایل، حتی اجبعتہ، فاذا اجبعتہ کنت سمعہ انوی السمع بہا
 و لبصرہ انوی یبصر بہا و یدہ انوی یبطش بہا۔" الحدیث۔ یعنی بندہ کثرتِ نوافل
 کے ذریعہ خدا کا محبوب بن جاتا ہے اور تب اس کے رگ و پے پر الوہی توانائیاں بھر جاتی ہیں۔
 حضرت غوث الاعظمؒ محبوب باری کے اسی مقام رفیع پر فائز ہیں۔ چنانچہ سید ضیاء الدین ابوالخیر
 عبد القادر سہروردی فرماتے ہیں: "سیدنا عبد القادر جیلانی اس وقت تمام دنیا کے اولیاء اللہ میں ممتاز
 اور یگانہ حیثیت کے مالک ہیں اور اپنی نظیر نہیں رکھتے۔ وہ اگر چاہیں تو لوگوں کے مقامات کو
 سلب کر لیں اور چاہیں تو اصلی حالت پر رہنے دیں۔"

سید احمد کبیر الرفاعی نے اپنے بھائی بھائی شیخ ابوالفرح عبدالرحیم سے فرمایا: "اے فرزند!
 اس دور میں کسی میں اتنی طاقت نہیں ہے۔ جتنی سید عبدالقادر میں ہے اور جس مقام پر وہ فائز ہیں
 وہ انہی کے شایان ہے۔"

حضرت خواجہ بہاؤ الدین نقشبندی گویا ہیں
آفتاب و ماہتاب و عرش و کرسی و قلم
نور قلب از نور اعظم، شاہ عبد القادر است
بادشاہ ہر دو عالم شاہ عبد القادر است
سرور اولاد آدم، شاہ عبد القادر است

آپ کے اسی مقام رفیع کا اعتراف اختیار کو بھی ہے۔ چنانچہ درم۔ براؤن انسائیکلو پیڈیا آف
اسلام، اردو میں اپنے مقالہ ”عبد القادر جیلانی“ میں کہتا ہے۔ ”شیخ اسلام میں معروف ترین و اہل
ارتباط میں سے ایک وسیلہ ارتباط بن گئے ہیں۔“
موصوف کی یہ بات بجا، فیوض طریقت کے مسالک چار ہیں۔ مگر ان سب کے لئے منبع
افاضات غوث اعظم ہی کا آستانہ ہے۔ جیسا کہ حضرت مجدد الف ثانیؒ اپنے آخری مکتوب میں
فرماتے ہیں۔

”تا آنکہ ذہبت بہ شیخ عبد القادر جیلانیؒ رسید، چوں ذہبت ایں بزرگوار شد، وصول فیض و
برکات در ایں راہ بہر کہ باشد از اقطاب و جنبہ و بدلا بہ توسط شریف و لے مفہوم می شود۔
چہ ایں مرکز غیر اور امیر نہ شد، ازیں جا است کہ فرمودہ ہے“

افلت شہوس الاولین و شمننا
ابدا علی افق العلّی لا تغرب

یوں آپ کی ذات بابرکات ظاہری و باطنی جملہ کمالات و فضائل کی جامع بن گئی ہے۔

محیط علم ظاہر تھے، حریم سر باطن تھے
تعجب خیز ہے ان کی ہمہ گیری، ہمہ دانی

یہ تو تھا، حضرت غوث الاعظمؒ کی حیات طیبہ، سیرت و کردار، مقام و منصب اور کمالات
علمیہ و عملیہ کا مختصر تذکرہ بطور تبرک۔ اب ہم اصل نقطہ ماسکہ موضوع، کی طرف آتے ہیں۔ اور وہ ہے
دین اسلام کے فروغ و احیاء اور امت مسلمہ کی نشاۃ ثانیہ کے سلسلہ میں حضرت کے انقلابی کارناموں
کا اجمالی جائزہ۔

دوسرے الفاظ میں اب ہم یہ جائزہ لیں گے کہ کیا غوث اعظم کے دور میں، یعنی پانچویں اور چھٹی صدی ہجری میں عالم انسانی اور بالخصوص دنیائے اسلام واقعی اور عملی طور پر لوازمات ثلاثہ، کائنات کی روحانی تعبیر، فرد کے روحانی استخلاص اور عالمگیر ابدی اصولوں کی عملی تطبیق کی اقدار رکھتی تھی؟ اور اگر فی الواقع اس وقت انسانیت اور امت مسلمہ عملی طور پر ان لوازمات ثلاثہ یا بالفاظ دیگر مذہبی اور روحانی واردات کی ضرورت مند تھی تو پھر سوال یہ ہے کہ آپ نے اپنے دور میں کس طرح اس بنیادی ضرورت کی تکمیل کی اور اس سلسلے میں کون سے ایسے کارہائے نمایاں انجام دیے۔ جن کی بدولت آپ "محمی الدین" اور "مجدد ملت" قرار پائے؟ ہم شیخ کے ان انقلابی کارناموں کو دو حصوں میں تقسیم کر کے ان کا تجزیہ کریں گے۔ ایک تو یہ کہ آپ نے کس طرح امت مسلمہ کے معمول بہ دین کو معیاری دین اور جامد مذہب کو حور کی مذہب میں بدل دیا؟ اور دوسرے یہ کہ اس معیاری حرکی دین کو (لوازمات ثلاثہ کے حوالے سے) کس طرح عالمگیر سطح پر غلبہ و اقتدار سے ہمکنار کر دیا؟ پہلے کارنامے کو ہم "ملی انقلاب" سے تعبیر کریں گے اور دوسرے کارنامے کو "اجمائے دین" سے۔

ملی انقلاب

وہ جس کی ارجمندی بھاگتی چشمِ مشیت کو
ہوئی جس کے سپردِ ولایت کی نگہبانی

حضرت نے امت مسلمہ کی روحانی اور ملی زندگی میں جو ہمہ گیر انقلاب برپا کیا۔ اس کا ہم مختلف پہلوؤں اور مختلف زاویوں سے مطالعہ کریں گے۔ چنانچہ اس سلسلہ میں حسب ذیل عنوانات کے تحت آپ کے عظیم انقلابی کارناموں کا جائزہ لیا جائے گا۔ یہ عنوانات اس عہد میں امت کے اجتماعی حالات کے عکاس ہیں۔

۱۔ فکری انحطاط اور لادینی افکار کا فروغ۔ ۲۔ تصوف اور مذہبی زندگی میں بگاڑ

۳۔ سیاسی اختلال و اضطراب ۴۔ سماجی و اقتصادی زبوں حالی۔

۵۔ ہمہ گیر زوالِ سیرت

یہ عنوانات اس وقت امت مسلمہ کی زوال پذیر تمدنی اور اجتماعی زندگی کی عکاسی کرنے کے لئے اور شیخ کو درپیش جمات مسائل اور چیلنجوں کی نوعیت ظاہر کرنے کے لئے قائم کئے گئے یہ شیخ ان مسائل

اور چیلنجوں سے کس طرح عہدہ برآ ہوئے۔ اس کا جائزہ ہر عنوان تلے مباحث میں ملے گا۔

فکری انحطاط اور لادینی افکار کا فروغ

عمر عالم تمام مردہ و بے ذوق جستجو است

مظاہر و اسباب

تاریخی اعتبار سے پانچویں اور چھٹی صدی ہجری کا زمانہ اسلامی تعلیمات کے زوال و انحطال کا دور تھا۔ باطل اور لادینی افکار کا فروغ عام تھا۔ اسلامی نظریہ حیات اور دین کی اساسی اقدار کے جملہ تصورات میں انحطال اور تغیر رونما تھا۔ اگر اس تغیر کے اسباب و مظاہر کا جائزہ لیں تو ذیل کے امور سامنے آتے ہیں:-

فلسفہ یونان اور عقلیت محضہ

یونانی فلسفہ اور علوم جب مسلمانوں میں رائج ہوئے تو مسلمانوں کے ذہن فلسفہ اور عقلیت محضہ سے متاثر ہونے لگے۔ رفتہ رفتہ اسلامی سوسائٹی میں عقلیت کا ایک طوفان آگیا۔ جس سے اسلامی اعتقادات میں خدشات اور تذبذب، ایمان و یقین میں شک و ارباب اور اذہان و قلوب میں ایک خلش پیدا ہونے لگے اور ارسطو کے کلیات، دین کے محکمات، پر حکم بننے لگے۔ اس عقلیت محضہ کے ساتھ ساتھ ”و صنعت“ کا طوفان آنا بھی ناگزیر تھا۔ و صنعت کا سب سے برا نتیجہ یہ ہوتا ہے کہ مذہب کی آواز دل تک نہیں پہنچنے پاتی اور جب دل ہی متاثر نہ ہو، تو مذہب کی حقیقی روح سے آشنا ہونا ناممکن ہے۔

تو عرب ہو یا عجم ہو، تیرا لا الہ الا

لغت غریب، جب تک ترا دل نہ دے گواہی

اس عقلیت و صنعت کے مہلک اثرات نے مسلمانوں کی دینی زندگی کے ہر گوشہ کو تباہ کر دیا

(جاری ہے)

خطہ کشمیر میں سہروردی سلسلہ کے پیشوا

مولفہ میاں اخلاق احمد ایم اے

تصوف کے چار مشہور سلسلے (۱) سہروردی (۲) چشتی (۳) قادری (۴) نقشبندی ہیں ان چاروں سلاسل کے صوفیائے کرام نے پاک و ہند میں تبلیغ اسلام اور اصلاح معاشرہ کی قابل قدر خدمات انجام دیں۔

اول الذکر دونوں سلسلوں کا آغاز عہد سلطنت میں ہوا اور آخر الذکر سلسلوں کا آغاز مغلیہ عہد میں ہوا۔ یہاں ہم سہروردی سلسلہ کے اس پیشوا جنہوں نے خطہ کشمیر میں ایک اہم مرکز قائم کیا تھا، پر روشنی ڈالتے ہیں۔

سہروردی سلسلہ کے بانی شیخ شہاب الدین سہروردیؒ ہیں جو عراق عجم کے قصبہ سہرورد میں پیدا ہوئے۔ اور بغداد میں اپنے چچا شیخ نجیب الدین عبدالقاسم کے سایہ عاطفت میں پرورش و تربیت پائی۔ نامور علماء و فضلاء سے علوم مروجہ حاصل کئے۔ حدیث، فقہ، کلام اور علوم ادبیہ میں مہارت کاملہ رکھتے تھے۔ تصوف اور زہد و التقاد میں اپنی نظیر آپ تھے۔ خلق نے بغداد اور بہت امراء و سلاطین شیخ سہروردیؒ کا نہایت احترام کرتے تھے۔ یہ وہ سنت کے حد درجہ متبع تھے اور شافعی مسلک رکھتے تھے۔ فقہ میں اجتہاد کا درجہ حاصل تھا۔ آپ نے اس سلسلہ کو عراق میں آگے بڑھایا۔ ایران اور عراق میں فسادات و غارت گری کے سبب ان کے بے شمار مریدوں نے ہندوستان کا رخ کیا۔ ان مریدوں میں سے شیخ بہاؤ الدین زکریاؒ نے (جو ملتان کے رہنے والے تھے) سلسلہ سہروردیہ ملتان میں تیرہویں صدی میں قائم کیا۔ ان کے ایک دوسرے مرید شیخ جلال الدین تیریزیؒ نے یہی سلسلہ بنگال میں قائم کیا۔ ان کے علاوہ حضرت شیخ بہاؤ الدین زکریا ملتان کے پوتے حضرت رکن الدین ابن عالمؒ سہروردی کے خلیفہ سلطان حمید الدین حاکمؒ نے منو شریف میں اس

سلسلہ عالیہ کاتیسرا مرکز قائم کیا۔ آپ حضرت بہاؤ الدین زکریا ملتانی کے داماد بھی تھے۔ مخدوم سید جلال الدین سرخ بخاری جو حضرت بہاؤ الدین زکریا ملتانی سہروردی کے مرید اور خلیفہ تھے۔ اودھ شریف میں چوتھا مرکز قائم کیا۔ اور سلسلہ عالیہ سہروردیہ کی ترویج و اشاعت میں نمایاں کردار ادا کیا۔ اودھ میں ۱۲۷۷ء سے ۱۳۸۳ء تک ان بزرگان دین کا بہت عروج رہا۔ پانچواں مرکز مدینۃ الاولیاء لاہور میں سب سے پہلے سہروردی بزرگ حضرت شیخ عبدالجلیل چوہدری نے قائم کیا۔ آپ نے اصلاح فکر اور پاکیزگی نفس کے لئے جو کچھ کیا کسی مدرسے نے بھی نہیں کیا۔ آپ کبھی میز پر ذکر کی حیثیت سے نمودار ہوئے۔ بلکہ اپنی خانقاہ حجرے میں بوریئے پر بیٹھ کر چند افراد کے حلقوں میں رشد و ہدایت اور عرفان کی روشنی پھیلانی۔ یہ حلقے جس قدر وسیع ہوتے گئے عرفان کی روشنی پھیلتی گئی۔ اور ہدایت کے چشمے بہتے رہے۔

سلسلہ سہروردیہ کشمیر میں

سلسلہ سہروردی کا چھٹا مرکز خطہ کشمیر تھا۔ اس سلسلہ کے سورت اعلیٰ حضرت سلطان العارفین مخدوم شیخ حمزہؒ اور ان کے مرید و خلیفہ بابا داؤد خاکی اور ابوالفقہؒ حضرت بابا نصیب الدینؒ تھے۔ مجاہدین کا یہ مقدس گروہ نہ صرف خود نور معرفت سے منور تھا بلکہ اس کی وساطت و رہنمائی سے اور بھی ہزار یا سعادت مند معرفت کی عظیم نعمت سے بہرہ اندوز ہوئے۔ ان عظیم اور بلند ترین ہمت رکھنے والوں کی مسلسل جدوجہد، لگاتار وعظ و تلقین اور سیاسی دور اندیشیوں نے خطہ کشمیر کے مسلمانوں کے ایمان اور عقائد کی حفاظت کی۔ عاقبت تباہ و برباد کرنے سے بچایا۔ اور کشمیر میں ایک پاک معاشرہ تعمیر کیا۔ یہی وجہ ہے کہ یہ گروہ اپنے ساتھیوں کو پاک غذا، پاک لباس اور پاک زندگی کی تلقین فرماتے تھے۔ کہ اس پاکیزگی کی ابتداء نظر سے ہوتی ہے۔ اس لئے مومن کو ہمیشہ اپنی نظر پاک رکھنی چاہیئے۔ چنانچہ بیعت کے وقت جب پچھلے گناہوں سے توبہ کراتے تو پھر یہ نصیحت فرماتے تھے۔

”اپنے ہر عضو کو گناہوں سے بچانا چاہیئے، صاف و پاک رہنا چاہیئے۔ نامحرم عورتوں پر شہوت بھری نظر نہیں ڈالنی چاہیئے۔ بیگانہ عورت پر بری نظر ڈالنا ہی بدترین گناہ ہے۔ اور کسی کو توہین آمیز اور حقیر نظر سے دیکھنا بھی شرعی جرم ہے۔“

انفرن کتاب وسنت کو زندگی کا اسام بنانا اور کتاب وسنت کی روشنی میں نیا معاشرہ
تعمیر کرنا حضرت سلطان مخدوم کا وہ عظیم کارنامہ ہے جس کی وجہ سے تاریخ کشمیر میں ان
کا نام ہمیشہ درخشندہ و تابندہ رہے گا۔

کشمیر صرف خوش ہماسبزہ زاروں، برف پوش، کوہساروں، شاداب وادیوں و وسیع
چراگاہوں، گھنے جنگلوں اور گل ریز مرغزاروں، زعفران کے شہر شہرے کھیتوں، رنگارنگ
پھولوں کی کیاریوں، ان گنت شفاف چشموں، جھیلوں، ندیوں، دریاؤں، آبشاروں اور
ادنیچے ادنیچے سدا بہار درختوں کی قطاروں کا خطہ نہیں بلکہ ہمیشہ سے اہل علم و فضل اور
صوفیاء و صلحاء کا مسکن رہا ہے۔

اس خطہ زمین سے ہر قسم کے اہل کمال پیدا ہوئے جن میں حکمران، سیاستدان،
علماء و صلحاء اور دیگر اہل و فن شامل ہیں۔ انہی ارباب علم و فضل میں ایک بزرگ شریف الدین
عبدالرحمن تھے جنہیں کشمیری عقیدت اور محبت سے بلبل شاہ کہتے ہیں۔ بلبل شاہ ایک
مبلغ اسلام تھے۔ اپنے پیر طریقت کے ارشاد کے مطابق کشمیر میں تبلیغ اسلام کیلئے ۱۳۲۵ھ
میں ترکی سے کشمیر تشریف لائے۔ جبکہ رنجن دیو (رنجن شاہ) بدھ حکمران کشمیر تھے۔ جس نے
اسلام قبول کیا۔ اور آپ کے ہاتھ پر بیعت کی۔ اس نے اپنا اسلامی نام صدر الدین رکھا۔
اور سلطان صدر الدین کے نام سے اس نے سلطنت کی۔ اور پیر کی ہدایت کے مطابق کشمیر
میں عبادت گاہیں، خانقاہیں اور مسجدیں تعمیر ہوئیں۔

بلبل شاہ ۷۲۷ھ میں فوت ہوئے آپ کے نام پر سری نگر میں ایک محلہ آباد ہے جسے
”بلبل نگر“ کہتے ہیں۔ وہاں ایک چھوٹی سی مسجد بھی ہے جو آپ کے نام پر منسوب ہے۔

سلطان شہاب الدین نے چودھویں صدی عیسوی کے آخر میں اسلامی تعلیمات کے فروغ
کے لئے ایک درس گاہ قائم کی۔ اور دیہات میں قاریوں کی تربیت کے لئے مدرسے قائم کئے
اس نے کشمیر کی حدود کو وسعت دی۔ زیر دست فوجی طاقت والا اور منظم بادشاہ تھا فتوحات
کا شوق رکھتا تھا۔ اس نے ایک کشمیری لڑکے سید حسن بہادر کو فوج کا سپہ سالار مقرر کیا۔
بکھلی، سوادکن، باجوڑ اور قوم گکھڑ کا علاقہ فتح کر لیا۔ پھر کابل کے حاکم سلطان احمد خان کے
ساتھ مقابلہ کیا۔ خو تریز لڑائی کے بعد کشمیری فوج نے فتح پائی۔ حاکم سلطان احمد خان کو
گرفتار کر کے قید کر لیا۔ آٹھ ماہ کے بعد رہا کیا تو کابل کی حکومت پھر اس کے سپرد کر دی۔

فتح کابل کے بعد بدخشان پر بھی قبضہ کر لیا۔ نمان، غزنی، غور، قندھار اور ہرات کو فتح کرتا ہوا
 خراسان پہنچ گیا۔ وہاں کے علاقوں کو زیرِ اقتدار لاکر کوہِ مندوکش کی راہ سے واپس ہوا۔
 راستہ میں گلگت، تبت اور دیگر شمالی کشمیر کے علاقوں کو فتح کرتا ہوا جو اس زمانہ میں والی
 کاشغر کے ماتحت تھے کامیابی سے کشمیر واپس ہوا پھر جموں اور کشنوار کو فتح کیا۔ اس کے
 بعد ۷۷۳ھ/۱۳۷۲ء میں پچاس ہزار سوار اور پانچ لاکھ پیدل کشمیری فوج سے ملتان اور
 لاہور پر حملہ کیا اور انہیں فتح کر لیا۔ تمام پنجاب کو زیرِ اقتدار لاکر دہلی جا پہنچا۔ سلطان فیروز
 شاہ تغلق کی فوج سے سخت مقابلہ کیا۔ اس دوران حضرت میر سید علی ہمدانی رحمۃ اللہ علیہ نے دہلی
 بادشاہوں میں صلح کرادی۔ چنانچہ ۷۷۷ھ میں عہد نامہ صلح کھا گیا۔ جس کی رو سے قرار پایا کہ ہند
 سے کشمیر تک تمام علاقہ جات سلطان شہاب الدین والی کشمیر کے زیرِ تصرف رہے۔ باقی
 ملک بدستور فیروز شاہ تغلق کے پاس رہے۔ اس کے علاوہ فیروز شاہ کی دو لڑکیاں کشمیریوں
 کے نکاح میں آئیں۔ جو سلطان قطب الدین اور سید حسن بہادر کے ساتھ بیاہی گئیں۔

کشمیر میں لباسِ تعمیرات اور معاشرے میں بڑی بڑی تبدیلیاں ہوئیں۔ مدرسے بھی جاری
 کئے۔ دارالعلوم بھی قائم کئے۔ علماء اور فضلا کی سرپرستی کی۔ باہر سے بڑے بڑے علماء کو دعوت
 دے کر کشمیر بلایا۔ جنہوں نے علم و ادب کو فروغ دیا۔ اور فارسی گو شعراء کی تعداد میں کثیر اضافہ
 ہوا۔ علامہ اقبال مرحوم اسی شہاب الدین کے بارے اظہارِ قلی ان الفاظوں میں کرتے ہیں۔

عمر ہا گل رخت بر بست و کشاد

خاکِ مادِ یگر شہاب الدین نژاد

یعنی کئی صدیاں پھول رخت باندھتے اور کھولتے رہے لیکن ہماری خاک نے
 شہاب الدین پیدا نہیں کیا۔

اُس کی زندگی کے آخری ایام پریشانیوں میں گزرے کشمیر میں سیلاب اور قحط نے ملک
 اور رعایا کو تباہ و برباد کر دیا۔ وہ رعایا کے مصائب و آلام کو برداشت نہ کر سکا۔ آخر اس دنیا
 سے چل بسا۔

سلطان شمس الدین کے بعد اس کا بھائی قطب الدین کشمیر کا حکمران بنا۔ اس نے
 سری نگر کی بستی قطب الدین پورہ میں اسلامی تعلیمات کی درس گاہیں قائم کیں۔ جن کے اساتذہ
 میں مُلّا عسّٰی فانی، شیخِ رحمت اللہ ترابی، مُلّا عبد الستار مفتی، مُلّا زمان عشتائی، مُلّا صاحبِ غنی مثالی

اور خواجہ قاسم ترمذی مشہور ہیں۔

سلطان سکندر حیات بت شکن (۱۳۸۹ء تا ۱۴۱۳ء) عالموں اور دانشوروں کا محسن تھا۔ سیرپرست تھا۔ اس کے زمانہ میں ادبیات اور فنون کو بہت عروج حاصل ہوا۔ اس نے عراق، خراسان اور دوسرے اسلامی ملکوں میں سے علماء اور فضلاء کو بلایا، درس گاہیں تعمیر کیں، وقف قائم کئے اور مختلف علوم کی تدوین کے لئے نامور علماء و فضلاء کی خدمات حاصل کیں۔ سلطان سکندر بت شکن کا جوان ہمت بیٹا شاہی خان جب سلطان زین العابدین بٹ شاہ کے لقب سے حکمران ہوا تو اس نے اپنے چچا اس سالہ دور حکومت ۸۳۳ھ - ۸۷۵ھ / ۱۴۲۰ء - ۱۴۷۰ء میں کشمیری، فارسی، عربی اور سنسکرت زبانوں کے علوم کو ترقی دی۔ دار ترجمہ اور دار التالیف قائم ہوئے۔ جاہجا مدارس جاری کئے۔ بادشاہ کی سرپرستی میں ہر فن پر کتابیں لکھی گئیں۔ سنسکرت اور عربی زبان کی کتابوں کا فارسی میں ترجمہ ہوا۔ کشمیر کی تاریخ مکمل ہوئی۔ علامہ ملا احمد کشمیری نے راج ترنگنی کا ترجمہ کیا۔ اور جہاں بھارت کا بھی فارسی میں ترجمہ کیا۔ اس کے علاوہ ”وقائع کشمیر“ بھی آپ نے لکھی۔ سید علی مستولی نے اس وقت کشمیر کی تاریخ تالیف کی جو تاریخ ”سید علی“ کے نام سے مشہور زمانہ ہوئی۔ قاضی ابراہیم نے بھی جو قاضی میر علی کے پوتے تھے جن کا علمی مرتبہ بہت بلند تھا۔ کشمیر کی تاریخ لکھی اور بہت سی علمی کتابیں تصنیف ہوئیں۔

بادشاہ نے علوم و فنون ہی کی سرپرستی نہ کی بلکہ حرب و ضرب پر بھی کتابیں لکھوائیں دوسرے ملکوں سے ہنرور بلا کر آب پاشی، زراعت اور شہر کاری کو فروغ دیا گیا۔ شاہی کتب خانہ میں ہر موضوع پر کتابیں ملتی تھیں۔ اس خاندان نے کشمیر کی کایا پلٹ دی۔ اور ”کشمیر جدید“ اسی خاندان کی تخلیق ہے۔ اس کے بعد کوئی ایسا بادشاہ گذر نہیں رہا جو ایسی شخصیت کا مالک ہوتا جو قرون وسطیٰ میں سلطنت کا کاروبار چلانے میں مدد و مددگار ہوتا۔ زین العابدین نے تعلیم و تربیت کے سلسلے میں بڑی دانشمندی سے کام لیا۔ مگر وہ اپنی اولاد کو عیش پسند اور بدکردار امراء کی صحبت سے نہ بچا سکا۔ یہ سلسلہ زوال سلطان حلیب تک جاری رہا۔ امراء مختلف جماعتوں میں بٹ بٹ گئے۔ بادشاہ برائے نام ہوتا تھا۔ ملک کو طاقتور امیروں نے آپس میں تقسیم کر دیا۔ شاہ سلطان احمد کچھ

زیادہ عرصہ حکومت نہ کر سکا۔ اس کا لڑکا محمد شاہ پانچ مرتبہ بادشاہ بنا۔ مگر مرکز کی کمزور حالت کے باعث اس کی حکومت دیر پا نہ رہ سکی۔ امراء دربار میں بہت زیادہ اثر و رسوخ حاصل کر گئے تھے اور امیروں کی چھوٹی چھوٹی جماعتیں رونما ہوئیں۔ ان کی یاہمی خانہ جنگی سے ملک کی حالت بد سے بدتر ہوتی گئی اور تعمیری کام رونما نہ ہوا۔ مگر نقطہ کشمیر آغاز ہی سے تصوف، روحانیت اور خاندان سادات کے فیوض و برکات کا مرکز بنا ہوا تھا۔ شاید یہ کشمیر کی خوبصورت اور قدرتی فضاؤں کا نتیجہ تھا کہ مشائخ اولیاء اور علماء اس مردم خیز خطہ میں پیدا ہوئے اور بڑے ولی کامل سید حسن سمنانی رحمہ، شیخ نور الدین نوزانی رحمہ، بابا زین الدین ریشی رحمہ، شیخ ہروی رحمہ، بابا ولی ریشی رحمہ، لہ عارفہ رحمہ محبوب ربانی رحمہ، حضرت شیخ حمزہ رحمہ اور ان کے خلفاء حضرت بابا داؤد خاکی اور ابوالفقر رحمہ حضرت بابا نصیب الدین رحمہ جیسی برگزیدہ ہستیوں کی آگاہ بنی۔

حضرت سلطان شیخ حمزہ کی ولادت اور ابتدائی حالات

حضرت شیخ حمزہ مخدومی رحمہ سلطان محمد شاہ بن احمد شاہ کے زمانہ میں ۹۰۰ھ میں پرگنہ زینہ گیر کے تجرنامی گاؤں میں پیدا ہوئے۔ آپ کے والد محترم کا نام بابا عثمان تھا۔ چند واسطوں سے آپ کا سلسلہ نسب چندر نسبی راجپوتوں سے جا ملتا ہے۔ یہ خاندان اسلامی تعلیمات سے متاثر ہو کر جناب شیخ حمزہ رحمہ سے کوئی سات پشت پہلے حضرت شرف الدین عبدالرحمن بلبل شاہ کے وقت دائرۂ اسلام میں داخل ہو گیا تھا۔ حضرت مخدوم فرماتے ہیں۔

”خداوند کریم نے مجھ پر بچپن ہی سے دوا و صاف و دیعت کئے تھے۔ ایک یہ کہ جب بھی ہمارے گھر میں کوئی صوفی منش بزرگ وارد ہوتا تھا تو میں ہر کام اور ہوا و لعب سے دست کش ہو کر صوفی کے پاس بیٹھ جاتا اور صحبت سے لطف اندوز ہوتا تھا۔ گھر کے سب افراد بزرگوں کے ساتھ میری محبت و میلان طبع پر حیران ہو جاتے تھے۔“

”دوسری صفت یہ کہ میں کبھی جھوٹ نہیں بولتا تھا۔ بلکہ اگر کسی کے متعلق مجھے شک ہی گزرتا کہ یہ شخص جھوٹا اور کذاب ہے تو میرے دل میں اس کے لئے نفرت

پیدا ہوتی اور میں ایسے کذاب کا مقابلہ کرنے پر اتر آتا اور اسے بُرا بھلا کہتا۔
 آپ کو خدا شناسی اور معرفتِ الہی سے آگاہی کا بے حد ذوق و شوق تھا۔
 رسول^۳ اور آلِ رسول صلی اللہ علیہ وآلہ وسلم سے بہت محبت تھی۔ اور ان کے عشق و
 محبت میں مستغرق رہتے۔ سچ بولنا اور بزرگانِ دین کی صحبتوں سے فیض اٹھانا یہ دو
 اوصاف آپ کی ذاتِ بابرکات میں بچپن سے موجود تھے۔ اس بارے میں آپ کے
 متعلق بہت سی روایات بیان کی جاتی ہیں۔

حضرت بابا داؤد دعا کی^۲ جو کشمیر کے مشائخِ عظام داؤد لیائے ذوالکرام اور آپ
 کے خلیفہ خاص میں بیان کرتے ہیں کہ آپ ابھی بچے ہی تھے کہ ایک دن آپ کے
 والد کی بھیڑ بکریوں کا نگہبان مردہ بھیڑ کا سر کاٹ کر بابا عثمان کے پاس لایا اور اس
 کو مذبحہ ظاہر کر کے ان کے سپرد کر دیا تاکہ لنگر خانہ کے کام آئے۔ اتنے میں حضرت
 مخدوم آگئے۔ آپ کو باطنی طور پر سب کچھ معلوم ہو چکا تھا۔ چرواہے کو علیحدہ بلا کر
 پوچھا، چرواہا شرمندہ ہو کر التجا کرنے لگا کہ حضرت میری پردہ پوشی فرمائیں اور مجھے
 بابا عثمان کے عتاب سے بچائیں۔ حضرت مخدوم^۲ ادھر ادھر گھومتے ہوئے لنگر خانہ
 میں داخل ہوئے۔ اور گوبر کا ایک ٹکڑا اٹھا کر اس دیگ میں ڈال دیا جس میں گوشت
 پک رہا تھا۔ نتیجہ یہ ہوا کہ گوشت پھینک گیا۔

ایام شیرخوارگی میں جب آپ کی والدہ کے دودھ میں کمی آگئی تو مجبوراً دودھ
 پلانے والی عورت کو بلا لیا گیا مگر حضرت شیخ حمزہ^۲ نے دو ہفتے تک اس اجنبی عورت کے
 دودھ کو منہ نہ لگایا۔ عزیز واقارب شیخ حمزہ^۲ کی طرف سے بہت متفکر ہوئے۔ اور
 حیران ہوئے کہ یہ بچہ دودھ کے بغیر کیا زندہ رہے گا۔ مگر خدا کی قدرت دیکھئے کہ آپ
 کی نشوونما میں کوئی فرق نہ آیا۔ جب دودھ نہ پینے کی وجہ دریافت کی گئی تو تحقیق کرنے
 پر معلوم ہوا کہ یہ عورت چار ماہ کی لڑکی کو چھوڑ کر اپنے شوہر کی اجازت کے بغیر چلی
 آئی تھی۔

حضرت مخدوم^۲ اپنی کم سنی کے واقعات سناتے ہوئے فرماتے تھے۔
 ”جب میں خانقاہ ملک شمس چک میں ایام طفولیت گزارتا تھا تو میری کم عمری
 کی وجہ سے ایک مرد صالح کو میرے حجرہ کا ساتھی (ہم حجرہ) بنایا گیا۔ یہ مرد صالح

ہمیشہ نصف شب کو اٹھ کر سورہ کہف کی تلاوت کرتا تھا۔ میں بھی خواب غفلت چھوڑ کر وضو کرتا اور قرآن شریف سنتا رہتا۔ ایک دن میں نے اس بزرگ سے کہا کہ آپ جو سورہ شریفہ رات کو اٹھ کر پڑھتے ہیں وہ مجھے ساری کی ساری یاد ہے۔ وہ بہت حیران ہوا۔ میں نے فوراً امتحان لینے کو کہا۔ اس نے قرآن شریف ہاتھ میں لے کر سُنا تو یہ جان کر حیران ہو کر خداوند کریم کی مدد سے مجھے ساری سورت ازیر ہو گئی تھی۔

”ابتدائی ایام میں اگر میں کسی رات کو نماز تہجد پر بیدار نہ ہوتا تو کوئی آکر دروازہ کھٹکھٹاتا یا زنجیر درہلاتا اور دروازہ سے پکارتا اور کہتا ”اے بابا حمزہ اٹھو دیر ہو گئی اٹھ اور وضو کر کے نماز ادا کر“

”گاہ گاہ مجھے خواب میں جناب سرور کائنات صلی اللہ علیہ وآلہ وسلم اور آپ کے صحابہ کرامؓ کی زیارت سے مشرف کیا جاتا اور حضور مجھے نصائح سے سرفراز فرماتے تھے“

وہ بچپن ہی سے ایک غار میں عبادت الہی میں مشغول رہتے اور اس کثرت سے درود شریف پڑھا کہ حضور پُر نور صلی اللہ علیہ وآلہ وسلم روحی فدا نے ظاہر ہو کر فرمایا ”تم میرے معنوی فرزند ہو“ اور فیوض سے مالا مال کر دیا۔ اور آپ کو جناب رسالت مآب صلی اللہ علیہ وسلم سے نسبت ایسی حاصل ہو گئی۔ تو تاریخِ اعظمیٰ میں لکھا ہے کہ حضرت مخدوم لڑکپن کی عمر میں عبادت الہی میں ایسے مستغرق رہتے کہ کسی دنیا دار سے نہ ملتے اور ایسی نسبت حضرت سرورِ عالم صلی اللہ علیہ وآلہ وسلم سے ایسی پیدا کی کہ فنا فی الرسول کے مرتبے پر فائز ہو گئے۔

تعلیم و تربیت

آپ نے ابتدائی تعلیم اپنے آبائی گاؤں تھر میں حاصل کی اور قرآن مجید بھی وہیں حفظ کیا۔ فقہ اور ادب کی تعلیم حاصل کرنے کے لئے سری نگر تشریف لے گئے۔ یہ زمانہ بروہی خاندان کے ایک مشہور بزرگ حضرت اسماعیل بروہی کا تھا۔ انہوں نے دارالشفاء کے نام سے ایک مدرسہ کوہ ماراں واقع سری نگر کے شمال مشرقی حدود میں قائم کر رکھا

تھا۔ جہاں علم و ادب کے ساتھ ساتھ اور سلوک کے درس بھی دیئے جاتے تھے۔ آپ نے تھوڑے ہی عرصہ میں تفسیر، ادب اور فقہ مکمل کر لی۔ اس ظاہری علوم کی تکمیل کے بعد باطنی علوم کو حاصل کرنے کی طرف متوجہ ہوئے۔ اس غرض کی خاطر آپ بزرگانِ دین کی محافل و مجالس میں جایا کرتے تھے۔ اور ان کی روحانی صحبت سے استفادہ کرتے تھے۔ ایک دفعہ حضور صلی اللہ علیہ وآلہ وسلم نے ظاہر ہو کر فرمایا کہ تمہیں کسی ظاہری پیر کی تلاش بھی کرنا چاہیئے۔ حضرت مخدومؒ نے عرض کیا حضورؐ آپ جہاں فرمائیں بندہ بسر و چشم جانے کو تیار ہے۔ حضور علیہ الصلوٰۃ والسلام نے بحالِ جو دو کمر فرمایا ”چونکہ تم میرے معنوی فرزند ہو لہذا تمہارا پیر خود تمہارے پاس آجائے گا۔ اور تمہیں بیعت کرے گا۔“ الغرض حضرت سید جمال الدین بخاری سہروردیؒ بشارتِ ربانی مع اپنے مریدوں کے کشمیر تشریف لائے ”دیدہ مری“ کی خانقاہ میں آپ سے پہلی ملاقات ہوئی۔ اور اسی مقام پر آپ کو بیعت کیا اور خلافت و اجازت سے نوازا۔ آپ نے روحانیت اور سلوک کے مزید مدارج تھوڑے ہی عرصے میں طے کر لئے۔ پیر نے فرمایا ”اگر طالبِ صمدق پیش آید اور دست گیری کن و ایں ودیعت را باد بر سال“ (ترجمہ) اگر سچا ذوق رکھنے والا انسان آپ کے پاس آئے تو اس کا ہاتھ تھامنا اور اس روحانیت سے اسے فیض یاب کرنا۔

حضرت میر سید جمال الدین بخاری سہروردی دہلویؒ مرشد حضرت مخدوم شیخ حاجی عبدالوہاب بخاری دہلوی کے حقیقی چھوٹے بھائی تھے۔ اور انہی سے انشأ پر طریقت و خلافت رکھتے تھے۔ ۹۴۸ھ میں دہلی میں وفات پائی۔ بڑے بھائی دہلی میں ۹۳۲ھ میں فوت ہوئے۔ حضرت میر سید جمال الدین کے حالات میں ”جمال عرفان“ نامی کتاب لکھی گئی ہے۔ اور وہ ابدال کے مرتبہ پر فائز تھے۔ آپ کے حقیقی بھائی نے قرآن حکیم کی تفسیر صوفیانہ انداز میں لکھی ہے اور ایک کتاب شمائل نبوی صلی اللہ علیہ وآلہ وسلم آپ کی تصنیف ہے۔

آپ کا سلسلہ طریقت سہروردیہ

حضرت مخدومؒ کا شجرہ طریقت چھ واسطوں سے حضرت خواجہ بہاء الدین زکریا

ملتان سے یوں ملتا ہے۔ "حضرت مخدوم حمزہ کشمیریؒ مرید حضرت میر سید جمال بخاری
سہروردیؒ مرید حضرت حاجی سید عبدالوہاب بخاری دہلویؒ مرید حضرت سید صدر الدین
معروف بہ شیخ راجن قتال بن سید احمد کبیر بخاری اوچیؒ مرید حضرت سید جلال الدین
بخاری مخدوم جہانیاں مرید حضرت شیخ رکن الدین ابوالفتح ملتانیؒ مرید حضرت شیخ
صدر الدین عارفؒ مرید حضرت شیخ بہاؤ الدین زکریا ملتانیؒ

تبلیغی خدمات

حضرت شیخ حمزہؒ اپنے پیر طریقت کے فرمان پر تاحیات قائم رہے۔ اور اپنے
روحانی فیوض و برکات سے ایک دنیا کو سیراب کیا اور ہزاروں بندگانِ خدا کو صراطِ
مستقیم پر گامزن کیا۔ صوفی اللہ دادؒ، شیخ ہرودی اور بابا ولی لہشی (اسلام آباد کشمیر)
جیسے کئی صاحبِ جمال آپ کے حلقہ ادارت میں داخل ہوئے اور خرقہ خلافت سے
سرفراز ہوئے۔ جس وقت یہ آفتابِ ہدایت کشمیر میں چمکا تو شیعہ سنی تعصب نے انسانی
زندگی تلخ بنا دی تھی۔ آپ نے دونوں فرقوں کے درمیان حیرت انگیز طریقہ پر صلح
کرادی۔ علی شاہ چک آپ کا بہت عقیدت مند تھا۔ اکثر آپ کی زیارت کے لئے آنا اور
آپ کے عزائم و افکار میں کبھی مزاحمت نہ کرتا۔ مگر ان دونوں فرقوں کے درمیان امن و
سکون اور صلح و آشتی دیر تک قائم نہ رہ سکی۔ چک خاندان نے شیعیت کو فروغ دینے
کی بے حد کوشش کی اور جبر و تشدد سے بھی کام لیا۔ اس فرقہ بندی نے نظام سلطنت کو
بالکل بے اثر کر دیا۔ حکمران خاندان کی شہ پر بیشتر سنی علماء و صلحاء شہید کر دیئے گئے۔ دریں
اثناء یعقوب خان چک حاکم کشمیر سے قاضی موسیٰ کشمیری جو قاضی ابراہیم مخفف تاریخ
کشمیری کی اولاد میں سے تھے۔ شہید کئے گئے۔ اس واقعہ سے سنی مسلمان سخت
برہمہ ہوئے۔

حضرت بابا فتح اللہ حقانیؒ فرزند بابا عمر جو باپ کے قائم مقام تھے۔ ان سے
اکبر بادشاہ کو بہت عقیدت تھی۔ کشمیر کے علماء و صلحاء اور روساء کی ایک جماعت جن میں
شیخ یعقوب حرقیؒ، مولانا کمال الدین سیالکوٹیؒ، خواجہ محمد اسحاقؒ، بابا نصیب الدینؒ

مرید حضرت مخدومؒ اور خواجہ داؤد خاکیؒ اور دیگر علماء شامل تھے۔ یا نہال کے راستہ حضرت بابا عمر کے پاس پہنچا اور ان کی دسالت سے کشمیر کا یہ وفد دہلی پہنچا۔ اور تمام حالات و واقعات اکبر بادشاہ کو سنائے۔ اکبر نے جبریل مرزا محمد قاسم خان کی قیادت میں فوج دے کر کشمیر کو فتح کرنے کے لئے روانہ کیا چنانچہ کشمیر فتح ہو کر سلطنت ہند میں شامل ہو گیا۔

حاکم کشمیر یعقوب خان جان بجا کر بھاگ گیا۔ اور چار پانچ سال تک روپوش ہو کر بغاوت کرتا رہا۔ آخر ۹۹۹ھ میں گرفتار ہو گیا۔

بیان کرتے ہیں کہ اکبر بادشاہ کو حضرت مخدومؒ سے ملاقات کا بے حد شوق تھا۔ کشمیر فتح ہونے پر اکبر بادشاہ نے آپ کے متعلق استفسار کیا مگر آپ اس وقت وفات پا چکے تھے۔ اکبر بادشاہ نے آپ کے مزار اقدس پر حاضری دی اور والہانہ عقیدت و ادارت کا اظہار کیا۔ اکبر کے دور میں محلات اور مدرسوں کے علاوہ کئی مساجد، مقبرے اور خانقاہیں تعمیر ہوئیں۔ ان تعمیرات میں شاہ ہمدانؒ کی مسجد اور خانقاہ محلی، جامع مسجد، حضرت پل کی مسجد، اخوند ملا شاہ کی مسجد، سلطان زین العابدین کا گنبد، حضرت مخدوم شیخ حمزہ کا مقبرہ قابل ذکر ہیں۔ اخوند ملا شاہ کی قبر باری پریت پر بنائی گئی اور اس سے قریب، مخدوم حضرت شیخ حمزہ سہروردی کی خانقاہ بھی قائم کی گئی۔

وصال

آپ نے اپنی عمر عزیز کا بیشتر حصہ محلہ مخدوم منڈو کھپلا شپورہ واقع سری نگر میں گزارا۔ اس مقام پر آپ کی ایک نشست گاہ ہے۔ جہاں آپ بیٹھ کر ریاضت و عبادت میں مصروف رہتے تھے۔ اور بے شمار تشنگان معرفت کو سیراب کیا کرتے تھے یہ نشست گاہ اب تک موجود ہے۔ ۸۴ سال کی عمر میں ۲۴ صفر ۹۸۴ھ کو بمقام مخدوم منڈو سات روز کی علالت کے بعد آپ نے وفات پائی۔ اور کوہ ہار ان کے جنوبی گوشہ میں قلعہ پریت کے ایک طرف بلند مقام پر دفن کئے گئے۔ یاد شاہ علی چک خود آپ کے جنازے کے ساتھ رہا۔ آپ عوام میں ”سلطان صاحب“ کے پیارے نام سے مشہور ہیں۔ یہ آستانہ

کوہ ماران (پہری پر بت) کے دامن میں واقع ہے۔ آپ کے روضہ اقدس تک پہنچنے کے لئے سنگ فرش کی سیڑھیاں جن کی تعداد سو سے اوپر ہے جاتی ہیں۔ روضہ کے نزدیک ایک پہاڑی کے اوپر ایک حوض ہے۔ جو پانی سے لبالب بھرا رہتا ہے۔ روضہ کے قریب خدام کے تیس چالیس اور گاؤں کے تقریباً تین سو گھر ہیں۔

عرس مبارک

آپ کا سالانہ عرس ۲۴ صفر کو کئی دلوں تک منایا جاتا ہے۔ اس دن شہر، قصبات اور دور دراز دیہات کے بے شمار عقیدت مند جوق در جوق کوہ ماران کے جنوبی گوشہ کی طرف آتے ہوئے نظر آتے ہیں۔ عرس کے ایام کے علاوہ مزار مبارک پر ہفتہ، سوموار، جمعرات اور بادام کاشگوفہ لکھنے پر ہزاروں عقیدت مند حاضری دیتے ہیں۔ عیدین کے موقع پر بھی غلیم نشان میلہ لگتا ہے۔ عقیدت مند کشمیری زبان میں ذیل کے لوگ گیت حضرت مخدوم کی سیڑھیوں کو طے کرتے وقت اپنے قلبی جذبات کا اظہار کرتے ہوئے پڑھتے ہیں

ہیرہ چانہ چھوم کھنس معراج مہ
خاک رہ چالوی چھو بر سر تاج مہ
چاند دربار دشح گدائی راج مہ
المدد یا شیخ حمزہ پیر ما
المدد یا شیخ حمزہ پیر ما

ترجمہ :- آپ کی سیڑھی پر چڑھنا میرے لئے معراج ہے۔ آپ کے راستہ کا گرد و غبار میرے لئے گویا تاج ہے۔ آپ کے دربار مقدس میں بھیک مانگنا میرے لئے حکومت کرنے کے برابر ہے۔

جس طرح زندگی میں حضرت مخدوم حمزہؒ کی فیض رسائی مدت العمر جاری رہی۔ اسی طرح آپ کے وصال کے برسوں بعد آج تک آپ کے مزار سے لوگ ہلا امتیاز مشرب ملت اپنی عقیدت و نیاز کی حد تک فیضیاب ہو رہے ہیں۔
آپ عہد اسلامی کے فاضل تھے۔ ساری زندگی تفسیر، حدیث، فقہ اور دیگر دینی

علوم کی خدمت میں بسر کی۔ اگرچہ خود کوئی کتاب نہیں لکھی مگر کشمیر کے بہت بزرگ آپ کے عقیدت مند اور مریدوں میں سے تھے۔ شاہ محمد تنولی اپنے وطن تیراہ سے تحصیل علم کے لئے سیالکوٹ آئے وہاں خواجہ یعقوب تنو سے جو کہ شیخ حمزہ کشمیری کے مرید تھے۔ ملاقات کی اور ان کی تحریک پر شیخ حمزہ کشمیری کی خدمت میں پہنچے۔ اور ان کے پاس قیام کیا۔ شیخ حمزہ مخدومی نے انہیں تصوف کی مشہور کتاب ”نزہۃ المجالس“ عربی پڑھنے کو دی جس کے پڑھنے سے انہیں محسوس ہوا کہ وہ اب تک علم سے بے خبر تھے۔ تب آپ نے شیخ حمزہ سے اکتساب فیض کیا۔ آپ کی وفات کے بعد آپ کے مشہور مرید حضرت بابا داؤد خاکیؒ اور خلیفہ حضرت نصیب الدین بابا کشمیریؒ نے آپ کے مشن کو جاری رکھا۔

حضرت بابا داؤد خاکیؒ

آپ کشمیر کے مشائخ عظام اور اولیائے ذوالکرام میں سے تھے۔ ۹۲۷ھ میں پیدا ہوئے۔ عمر خورد سالی ہی میں آپ کو حصول علم کا شوق دامن گیر تھا۔ محلہ علاؤ الدین پورہ خانقاہ معلیٰ کے پاس ایک مدرسہ جاری تھا اور اس کے صدر مدرس کا نام سید شاہ اسماعیل ہمدانیؒ تھا۔ ان سے ابتدائی تعلیم پائی۔ قرآن مجید اخوند مسلا بصیرؒ جو اپنی مسجد خندہ لون لوزاکرل میں سکونت رکھتے تھے، سے حفظ کیا۔ مسلا بصیرؒ کے ہم عمر مولانا میر رضی الدینؒ جو کہ محلہ قطب الدین پورہ مقام لنگر بیٹہ متصل صراف کدل برکنارہ دریادار العلوم کے صدر مدرس تھے۔ اور تولیت بھی رکھتے تھے، سے علم و ادب اور عمل کی تعلیم حاصل کی۔ ”خوارق الساکین“ کے مصنف لکھتے ہیں کہ علم الاحادیث کی تکمیل حضرت شیخ یعقوب حرقیؒ سے کی۔ فارغ التحصیل ہونے کے بعد راہ سلوک میں قدم رکھا اور حضرت شیخ مخدوم حمزہؒ کی خدمت میں حاضر ہو کر حلقہ ارادت میں داخل ہوئے اور تھوڑے ہی عرصہ میں منازل سلوک طے کر کے خرقہ خلافت سے فیض یاب ہوئے۔ تارک الدنیا ہو کر خدمت مرشد میں شب و روز حاضر رہنے لگے۔ محبت مرشد میں استغراق اس کمال کو پہنچا کہ مرتبہ فتانی الشیخ پر فائز ہوئے۔ اس کمال استغراق و فنا میں

میں تصنیف و تالیف کا سلسلہ بھی جاری رہا۔ چنانچہ کتاب ”دار المریدین اور اس کی
 ہشرح“ دستور السالکین“ تحریر کی۔ مزید برآں ”قصیدہ جلالیہ رسالہ عالیہ آپ کی
 تصانیف سے ہیں۔ مرشد کو بھی آپ کی حالت پر بڑی نظر لطف و کرم رہتی تھی چنانچہ
 حضرت مخدوم حمزہؒ سے خرقہ خلافت کے علاوہ حضرت محبوب العالم کشمیریؒ، حضرت
 سید احمد کرمانؒ، مولانا شیخ محمد مخدوم قادریؒ اور میر سید اسماعیل قادری شامیؒ جیسے
 بزرگوں سے بھی اخذ فیوض ہوئے۔ حضرت مخدوم جہانیاں سید جلال الدین بخاری قدس سرہ
 اور دوسرے مشائخ طریقت کی زیارت کے لئے کشمیر سے ملتان تشریف لائے اور حضرت
 سہروردیہ کی زیارت سے مستفیض و مستفید ہوئے اور بے اندازہ فیوض و برکات
 حاصل کیں۔ دوسری مرتبہ ملتان سے کابل اور وہاں سے کشمیر واپس آئے۔ آپ علم
 اس و مجہ رکھتے تھے کہ کشمیر میں ”امام اعظم ثانی“ کے لقب سے مشہور تھے۔ آپ نے
 ۹۹۳ھ میں وفات پائی۔ مزار کشمیر میں ہے۔

ابوالفقر آیا نصیب الدین غازی یا نصیر الدین غازی

آپ میر حسین رازیؒ کے فرزند اور حضرت شیخ بابا داؤد خاکیؒ کے خلفائے عظم سے ہیں۔
 اصل نام شیخ نصیر الدین مگر بابا نصیب الدین غازی کنج بہاریؒ کے القاب سے خاص و عام میں
 مشہور ہوئے۔ ۹۷۸ھ جب سلطان علی شاہ چک کشمیر پر حکمران تھا پیدا ہوئے۔ قصیدہ جہانیاں
 جو نواح کشمیر میں واقع ہے وہاں کے رہنے والے تھے۔ عہد خورد سالی ہی میں صحبت مشائخ
 میں رہا کرتے تھے۔ اخوند ملا یوسف اعمیؒ سے قرآن شریف کی تعلیم حاصل کی۔ فقہ تفسیر
 حدیث، ادب، دینیات اور مذہبی علوم کے فضائل اخوند ملا جمال الدین کشمیریؒ جو کہ ملا
 کمال الدین کشمیریؒ سیاح کوٹی کے برادر تھے سے حاصل کئے۔ اور انہی سے سند حدیث پائی۔
 بعد ازاں حضرت بابا داؤد خاکیؒ کی خدمت میں حاضر ہوئے اور مستفید و مستفیض ہو کر
 خرقہ خلافت سے سرفراز ہوئے۔ تمام عمر تارک الدنیا رہے۔ بلکہ موسم بھی و خرمی
 کے پھولوں سے بھی اجتناب کرتے۔ حتیٰ کہ نہ ٹھنڈا پانی پیتے نہ گوشت کھاتے سوائے
 نان جوئی کے اور کچھ نہ کھاتے۔ علماء و صلحاء و مشائخ کی خدمت میں حاضر رہتے اور

ان کی تعظیم و تکریم باعثِ فخر جانتے۔ تیج شریف ایسے تھے کہ احکام شریعت بجالانے میں کوئی دقیقہ فروگذاشت نہیں ہونے دیتے تھے۔ محتاجوں و مسکینوں کے ملجا و ماوا رہتے۔ ان کی تکالیف و مشکلات کو رفع کرنے میں ہمیشہ مساعی رہتے تھے۔ اس وصف کی بدولت آپ ابو الفقراء کے لقب سے ملقب ہوئے۔ آپ نے زندگی بھر کسی خاص مقام پر سکونت نہیں فرمائی۔ بغرض فیضِ رسانی خلق اللہ شہر بہ شہر قریہ بہ قریہ گھومتے رہتے تھے۔ دورانِ سفر میں تین چار چار سو آدمی آپ کے ہمراہ ہوتے تھے جس گاؤں یا شہر میں جاتے وہاں مساجد تعمیر کراتے یا جو شکستہ و بوسیدہ حالت میں ہوتیں ان مرمت و تجدید کراتے۔ صاحبِ کشف و کرامات تھے۔ اور خرق عادات بزرگ تھے۔ آپ کی کرامات اور تصرفات باطنی کے واقعات سے کتب سیر بھری پڑی ہیں۔ ہزاروں صاحبانِ حق و صداقت نے آپ سے راہِ ہدایت پائی۔ مسافروں کی لغام و نقد و جنس مطلوبہ سے خاطر و مدارت کرتے۔ دورانِ دورہ مساجد، خانقاہ اور بڑے بڑے احاطے کے ساتھ اسلامی مرکز قائم کرتے۔ قبیح رسومات اور بدعات کے ازالے میں بلاخوف و کوشاں رہے۔ تقریباً ایک دو لاکھ نفوس کو اپنی ارادت مندی کے سلسلہ میں منسک کیا۔ آپ نے اپنے سلسلے کے بزرگوں اور بالخصوص حضرت نور الدین ولی ریشیؒ اور سلسلہ یشہ کے دیگر بزرگوں کے حالات و کمالات پر ایک بسیط کتاب بنام ”نور نامہ“ فارسی زبان میں لکھی ہے۔ ”نور نامہ“ مشائخ کثیر کے اُن چند تذکروں میں سے ایک ہے جن کے صرف چند عظومات اس وقت دنیا میں موجود ہیں۔ اس نادر و نایاب قلمی کتاب کا ایک نسخہ پنجاب پبلک لائبریری لاہور میں موجود ہے۔ فہرستِ عظومات فارسیہ پنجاب پبلک لائبریری لاہور مطبوعہ ۱۹۶۳ء کے صفحہ ۱۹ پر اس کا ذکر کیا گیا ہے۔ یہ غنوملا ناقص حالت میں ہے اور کرم خوردہ ہے۔ اس ”نور نامے“ کا ایک صحیح اور مکمل نسخہ لاہور کے مشہور علم پرورد دوست مولوی محمد شمس الدین تاجر کتب نادر کے پاس ہے۔ اب یہ حضرت بھی چل بسے ہیں۔ آپ نے اپنے سلسلہ کے مشائخ کے اذکار جمیل کے علاوہ اللہ عارفہؒ اور ان کی تعلیمات کے متعلق بھی بہت کچھ مسطور ہے۔ بعض صاحبِ علم و ادب اس کتاب نام ”ریشی نامہ“ لکھتے ہیں۔ آپ ۱۳ محرم الحرام ۱۰۴۸ھ میں فوت ہوئے۔ مزارِ قصبہ

ہجبارہ میں ہے۔ یہاں یہ بیان کرنا یہ عمل نہ ہو گا کہ ابو الفقراء یا یا نصیب الدین غازیؒ نے حضرت خواجہ خاوند محمود المعروف بہ حضرت ایشاں نقشبندیؒ اور اخوند ملا محمد شاہ بدخشاںؒ کی با اثر صحبتوں کا فائدہ اٹھایا۔ اور خدمت یا برکت میں حاضر رہ کر تصوف سلوک روحانی معارف و مقامات کی کامل شناخت کا خاص تعلق پیدا کیا۔ ان کے علاوہ میر سید علی ہمدانیؒ جب بارہ سال کے ہوئے تو سید علاء الدولہ سمنانیؒ نے اپنے ایک تربیت کردہ مرید شیخ ابوالبرکات قلی الدین علی دوستی کے سپرد کر دیا۔ مگر چند دنوں کے بعد ہی ایک اشارہ غیبی کی بنا پر اپنے زمانہ کے مشہور صوفی شیخ محمود مزاقانیؒ سے بیت کی جن کا سلسلہ سہروردیہ کی کبرویہ شاخ کے بزرگوں سے تھا۔ آپ نے اپنے دور رسالوں ”رسالہ اورادیہ“ اور فقریہ میں مشائخ سلسلہ کے اسماء درج ہیں۔ ہمدان، مختار اور کشمیر آپ کی تعلیمات کے مرکز تھے۔ ان میں سے کشمیر تو بے دینوں کا گھر تھا۔ یہاں آپ نے تبلیغ اسلام کے لئے پوری کوشش صرف کر دی۔ آپ نے کشمیر میں حق و صداقت کا آواز بلند کیا۔ وحدانیت و حقانیت کا کامل درس دیا۔ معرفت ربانی کی تجلیوں سے ان کے دلوں کو منور کیا۔ لوگ جوق در جوق حلقہ بگوش اسلام ہوئے۔

۹۸ھ میں ایک مسجد تعمیر کروادی تھی جو خانقاہ شاہ ہمدان کے نام سے کشمیر کی ایک مشہور تاریخی عمارت ہے اور اب تک اسلامی تعلیمات کا اہم مرکز رہی ہے۔ کشمیر میں آپ کی خانقاہ کے محراب پر یہ شعر کندہ ہیں

حضرت شاہ ہمدان کریم
گفت دم آخر و تاریخ شد
آیہ رحمت و کلام قدیم
بسم اللہ الرحمن الرحیم

تاریخ وفات آپ کی ۶ ذوالحجہ ۸۶ھ ہے۔

اہل لہرق اللہ نے تصوف کی اس طرح تعریف کی ہے کہ تصوف خلق یا وصف کائیک نام ہے۔ جس شخص میں خلق تجھ سے زیادہ ہوں وہ تصوف میں تجھ سے افضل ہے تصوف جن معنی و مفہوم کی مذکورہ بالا الفاظ میں تعریف کی ہے وہ ان میں سہروردی نظام تصوف کی خصوصیت خاصہ نظر آتی ہے۔ سہروردی مسلک کے شیوخ نے کتاب اللہ کو اپنا امام و مقتدا بنایا اور صاحب کتاب صلی اللہ علیہ وآلہ وسلم کے نشان دادہ طریقوں پر نفس و ہوا سے فارغ ہو کر مجاہدہ حق پر گامزن رہے۔ اتباع کتاب و سنت اس خالوادہ کی خصوصیت

تمیزہ رہا ہے۔ ٹوٹے ہوئے کو جوڑنا، پھٹے ہوئے کو سینا ان کے تصوف کی اہم صفت ہے

ماخذ

تاریخ اعظمی (واقعات کشمیر) از خواجہ محمد اعظم دیدہ سری، صدر الدین عارف از
مولانا نور احمد خان فریدی، تذکرہ بہا الدین زکریا ملتانی از مولانا نور احمد فریدی، نصیب الدین
بابا کشمیری "نورنامہ"، آخری حصہ قلمی ذخیرہ شیرانی پنجاب یونیورسٹی لاہور لائبریری نمبر
۳۶۵۹/۶۳۸، بابا داؤد خاکی، دارالمسیرین طبع لاہور ۱۹۸۴ء، محمد دین فوق رہنمائے
کشمیر، خزینۃ الاصفیاء از مفتی غلام سرور، حدیثۃ الاولیاء، از مفتی غلام سرور، مقالہ ڈاکٹر
سیدہ اشرف ظفر، امیر کبیر سید علی ہمدانی "تاریخ کبیر کشمیر از حاجی محی الدین سکین، تذکرۃ
الکاملین از مفتی محمد شاہ صاحب، سعادت، تاریخ پدشاہی از مفتی محمد دین فوق، مراۃ
الاسرار از مولانا عبدالرحمن (اردو ترجمہ) اخبار الاخبار از شیخ عبدالحق محدث دہلوی۔

تحریر

میاں اخلاق احمد ایم۔ اے

۳۳۳ شاد باغ لاہور۔

یکم نومبر ۱۹۸۶ء



انڈینا آٹو موپائیل

برآمد کنندگان

ہر قسم کا سامان

برائے

ڈرلنگ ، زرعی مشینری کے پرزہ جات
اور آٹے اینڈ ٹیکس مشینری کے استعمال
ہونے والے پرزہ جات

۹۵ مصطفیٰ باغ

فون
۲۰۲۷۰

مصطفیٰ مارکیٹ — لاہور

نیشنل فائبر گلاس

کی

== مصنوعات ==

پائیدار ، خوبصورت ، دیرپا

واٹر ٹینک ، کھیلوں کے سامان ، کرسیاں
میزیں ، پائپے ، کشتیاں ، ہر قسم
کافرینچر ، گول ٹینک

۸۷۱۸۶۸

۸۷۷۰۸۵

۸۸۲۷۹۰

۹۲۔ بی۔ II۔ گلبرگ III لاہور۔ فون